

مُستَقَنَّ لَوْيُرُمُ قَالِي مُستَقَنَّ لِي مُعْرِوري

ناشِن پرایش سکتار شق حسکنین شیاه عاری

المَيْنَانَةُ وَاللَّهُ وَاللَّهُ وَاللَّهُ وَاللَّهُ اللَّهُ وَاللَّهُ وَاللَّالِمُ اللَّهُ وَاللَّهُ وَالَّهُ وَاللَّهُ وَاللَّاللَّهُ وَاللَّهُ وَاللَّهُ وَاللَّهُ واللَّهُ وَاللَّهُ وَاللَّالِمُ وَاللَّهُ وَاللَّهُ وَاللَّهُ وَاللَّهُ واللَّهُ وَاللَّهُ واللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ واللَّالِمُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللّه

رن فاونارش الاین رن فاونارش الاین رن فاونارش الاین بری فاونارش الاین بری فاونارش الاین بری فاونارش الاین بری فاونارش الاین ور افعالی افعالی

مُصَنَّفَ لِوَيْمِ قَارِي

نَاشِرَ بِالِنْ سَيَدِعَاشِق حُسَدَيْن شاه عَارِفي

المُشَاكِيُّ السَّانِهِ عَالِيهِ قَالِدِيدِ حِسْسَتِيهِ عَالِيهِ عَالِمُ اللَّهِ عَلَيْهِ اللَّهِ عَالِمُ اللَّهُ اللَّا اللّهُ اللَّهُ اللَّهُ اللَّهُ اللَّا اللَّهُ اللَّهُ اللَّهُ اللَّهُ

زراهمكا:

من فاؤنرين اليان

نام كتاب	_ ميلا دشريف اورعلامه اقبال رحمته الله عليه
	_ سيدنورمحمه قادري
ناشر (باراول)	مجلس خدام اسلام لا ہور۔
(باردوتم)	ملقه چشته صابر بیه عار فیه کراچی _
(بارسوتم)	مطقه چشته صابریه عار فیه گیلان شریف _
طياعت	_ علیم القلم محد شریف چشتی صابری عار فی بن احمد دین قا دری ً_
	تلميذامام الخطاطين حضرت صوفى خورشيدعالم خورشيدرقم رحمة اللهعليه
تعداد	500_
تاریخ اشاعت	_ ۵صفرِ المنظفر ۲۹۱۹ جرى بمطابق فرورى 2008ء
مطبوعه	ٹی۔ایم۔ آرٹ پریس

صلنے کا پتہ علقہ چشتیہ صابر بیار فیہ گیلان شریف (پک گلال غربی) ڈسکھ شیالکوٹ حلقہ چشتیہ صابر بیار فیہ گیلان شریف (پک گلال غربی) ڈسکھ شیالکوٹ

انتشاب

ان ہستیوں کے نام جن کی روحانی توجہات سے بیہ پیغام میلا دشریف امت مسلمہ کو پہنچانے کا اعزاز ملا۔

آ قائی ومولائی مرشدی قطب العالم فقیر بے بدل فقیر بے مثل فقیر محمدی فقیر فانی فی الله باقی بالله بالله بالدی بال بالله به بالله بالدی بالله بالدی بالله به بالله به بالله به بالله بالله به بالله به بالله بالله به بالله به بالله به بالله بالله به بالله به بالله باله

آ قائی ومولائی مرشدی عاشقِ رسول محضور قبله ابدال قاضی علیم الله عار فی سر کاررحمته الله تعالی علیه۔

> والدِ گرامی حضور قبله پیرطریقت رببرشریعت مرکز مهرو وفا حضرت پیرسیدشهسوارشاه قا دری نوشای رحمهٔ الله علیه برا در محترم پیرزاده سید فیض احمد شاه قا دری رحمهٔ الله علیه آستانه عالیه قا دریه چشته صابریه عار فیه گیلان شریف و سکی ضلع سیالکوی

اظهارتشكر

ہمارے ایک محترم قاری سید محمد عبداللد شاہ صاحب نے چند روز ہوئے مجھے ایک مقالہ بعنوان

"ميلا دشريف اورعلامه اقبال رحمته الله عليه "ارسال كيا_

پاکستان میں مختلف ادارے اپنی مطبوعات مجھے وقٹا فو قٹا بھیجتے رہتے ہیں اس کے علاوہ انفرادی طور پر بھی کرم فرمائی ہوتی رہتی ہے اور تصانیف و تالیف بھی موصول ہوتی رہتی ہیں۔عدیم الفرصتی کی وجہ سے ان کا جہال تک ممکن ہوسکتا ہے۔باری باری مطالعہ کرتی رہتی ہوں۔

رئیج الاوّل کے مبارک مہینہ کاورُ دشریف ہونے ہی والا ہے میں سوچتی تھی کہ کوئی حقیر ساتھنہ اپنے پیارے آقاوم ولاحضور احمر مجتبی محمد مصطفی اللہ کے خدمت اقدس میں پیش کروں۔ جس کو آپ علیہ کی خدمت اقدس میں پیش کروں۔ جس کو آپ علیہ کے ہاں شرف قبولیت عطا ہو۔ اور آپ کے اُمتیوں (بالحضوص مستدگانِ راہ) کو روحانی فائدہ حاصل ہو۔

اس مقالے کی تالیف کرنے والے ہمارے محترم قاری صاحب کے والدِ گرامی قبلہ سید نور محمد قادری صاحب ہیں۔ آپ نے جس عمد گی کے ساتھ اور فقیران انداز میں بیتالیف کی ہے وہ لائق شخسین ہے۔ علامہ اقبال رحمتہ اللہ علیہ اور دوسرے اکابرین کی تقاریر وتحریرے اقتباسات نہایت ہی اسلوب کے ساتھ اس میں اکھے کئے ہیں۔ ایسالگتا ہے جیسے ایمان کے موتیوں کی انمول مالا ہے۔ اللہ تعالی انہیں اس کار خیر کی احسن جزاعطافر مائے۔

چونکہ اس مراسلے میں پیخریرتھا''اگر اس کتا بچہ کو کوئی صاحب شائع کرنا جا ہیں تو عام اجازت ہے۔''اس اجازت کی خلوصِ دل سے شکر گذار اور ممنون ہوں جومیری اس ادنیٰ سی کاوش کاباعث بنی۔لہذامیں اس کوچھپوا کراپنے روحانی عقیدت مندوں ، دوسرے مجین اور مخلصین کے اندر تقسیم کر رہی ہوں تا کہ وہ اس ماہ میں زیادہ سے زیادہ جوش وعقیدت کے ساتھ مخفلِ میلاد کروائیں۔اللہ تعالی انہیں اس مقالے سے خوب دینی نفع عطافر مائے۔(آمین)

یہ ایک المیہ ہے کہ آج ہم اس فتق و فجور کے دور میں اس حد تک گر چکے ہیں کہ اب مسلمانوں کومیلا دشریف کی اہمیت بھی بتانا پڑتی ہے اس لیے غیرتو غیر ہمارے اپنے مسلمانوں کے اندرو ہائی فرقے کے اس فقد را ٹرات بڑھ چکے ہیں کہ معاذ اللہ لوگ میلا دشریف کروانے کی بھی شرک سیجھنے لگ گئے ہیں۔ ہم مسلمانوں کو اپنے دین کو سیجھنے طور پر جانے کی فرصت ہی نہیں بس دنیا کمانے میں لگے ہوئے ہیں۔ اگر گتا خانہ تحریریں سامنے آئی بھی ہیں تو کسی رؤ عمل کے اظہار کرنے کی حس باقی نہیں ہے۔ اگر گتا خانہ تحریریں سامنے آئی بھی ہیں تو کسی رؤ عمل کے اظہار کرنے کی حس باقی نہیں ہے۔ ابھی پچھلے دِنوں میری نظرے محترم ومکرم پیر کرم شاہ الاز ہری جج فیڈ دل شریعت کورٹ کے ایک طویل انٹرویو پڑھنے کا اتفاق ہوا یہ ماہنامہ'' سیارہ ڈ انجسٹ' مارچ فیڈ دل شریعت کورٹ کے ایک طویل انٹرویو پڑھنے کا اتفاق ہوا یہ ماہنامہ'' سیارہ ڈ انجسٹ' مارچ 1994ء کے شارے میں شائع ہوا۔

انہوں نے اس میں تبلیغی جماعت کے بارے میں جو دِل خراش انکشاف کیا۔ وہ یہ تھا کہاس جماعت کے نصاب میں بیس صفحے درود شریف کے بارے میں تھے جو کہاب نکال دیئے گئے ہیں اور اس طرح جہاد کا بھی۔

جہاد کا ذِکر جس طرح اللہ تعالی نے قر آن پاک میں فرمایا۔ وہ ہررائخ العقیدہ مسلمان پر فرض ہے۔ اور درو درشریف کے بارے میں فرمایا کہ اللہ اور اس کے فرشتے نبی پر درو د جیجتے ہیں اور پھر مسلمانوں کواس وظیفے کا یوں تھم دیا گیا کہ''اے ایمان والوائم بھی نبی پر اس طرح درودوسلام بھیجو (جیسا کے حق ہے) بہر حال اور بھی بہت می چیزیں سامنے آتی رہتی ہیں۔ جب تک حضو علیا تھے کی محبت صدق واخلاص ہے دل میں بیدانہیں ہوتی اس وقت تک وہاں ایمان داخل نہیں ہوتی اس وقت تک وہاں ایمان داخل نہیں ہوسکتا۔ ظاہری شکل وصورت بیساری چیزوں کے بارے میں حضو علیا تھے نے ارشاد فرمایا ہے

کہ''ایک وفت آئے گا جب تمہیں لوگوں کی عبادات وغیرہ دیکھ کراپی عبادات بیج نظر آئیں گی۔ گرفیقت یہ ہوگی کہ قران اُن کے طلق سے نینج بیں اترے گا۔ آج کے دور میں گلی گلی کو ہے کو ہے درس قر آن شروع کئے جارہے ہیں۔

حضور علیہ کی حدیث شریف ہے۔

لارنس آف عربیا کی بدنام شخصیت ہے کون واقف نہیں وہ انگریز تھا۔ واڑھی رکھی، عربوں ہے بہترع بی بولتا تھا۔ کافی مدت تک ان کونماز پڑھا تارہا۔ فتو ہے دیتارہا۔ اورعرب لوگ اس کی امامت میں نماز پڑھتے رہے۔ کوئی اس کو پکڑنہ سکا کہ بید دشمن دین ہے۔ چنا نچہ 1935ء میں جب وہ ہندوستان آیا تو اس نے اپنانام پیر کرم شاہ رکھا اور اپناسلہ چشتیہ صابر بیر بتایا اورخود کوحضرت امداد اللہ کی کا خلیفہ ظاہر کیا۔ اس نے امر تسر میں ایک زبروست خطبہ دیا۔ بہت سے لوگوں نے بیعت بھی کی۔ اس نے یہاں شادی بھی کی اور بیشادی مرحوم وزیراعظم مقبوضہ شمیر (شخ عبداللہ) کی بیگم ہے کی پھر طلاق ہوئی اور پھرشخ صاحب مرحوم سے شادی ہوئی۔ جب بھید (شخ عبداللہ) کی بیگم ہے کی پھر طلاق ہوئی اور پھرشخ صاحب مرحوم سے شادی ہوئی۔ جب بھید دنیاوی مال کی حفاظت کرتا ہے۔ اس طرح اس پر فرض ہے کہ دل کی دولت (یعنی ایمان کی) حفاظت دنیاوی دولت سے بڑھ کر کرے۔ اسے بد ندا ہب اور گنا خان رسول کے ڈاکے حفاظت دنیاوی دولت سے محفوظ رکھے۔ اور اپنی غفلت کے لیے معذرت کا بہانہ ند ڈھونڈے کہ عذر گناہ بدتر از گناہ سے محفوظ رکھے۔ اور اپنی غفلت کے لیے معذرت کا بہانہ ند ڈھونڈے کہ عذر گناہ بدتر از گناہ میٹر از گناہ

جب حضور علی نے اپنے مشن کا اعلان کیا تو پھر کفار مشرک یہودی نصرانی 'مجوی سجی ریشہ دوانیوں میں مصروف ہو گئے۔انہوں نے بری تحقیق کے بعد بیدلائے ممل اختیار کیا کہ

مسلمانوں میں پھوٹ ڈلوا دی جائے۔ان کی وحدت کو پارہ پارہ کر دیا جائے اور بیاسی وقت ممکن ہے جب کدان کے دلول سے اللہ اور رسول اللہ علیہ کی عظمت محبت اور ادب ختم کر دیا جائے وہ ويكصة تنصى كه صحابد كرام اتن وارفته محبت تنص كه حضور علي كا بسينه مبارك شيشيول ميس بندكر ليتے تھے۔ اس ميں گلاب كى خوشبو آتى تھى۔حضور عليہ كا يس خوردہ اور نوش كيا ہوا يانى جھوڑتے نہ تھے اور حضور علی ہے اپنی جان تک نار کرنے کے موقعہ کی تلاش میں رہے۔ منافقین بیسب چیزیں دیکھ بچکے تھے اور وہ اس محبت وادب کو ہی اس عظیم عمارت کی بنیاد سمجھتے تنے۔لہذاجب بنیاد ہی ندرہے گی تو عمارت خود بخو دگر پڑے گی۔ بیسب منافقین جواسلام لائے زبانی کلای دل سے سخت دشمن تھے۔ پھرمسلمانوں میں طرح طرح کے زاعی امور کھڑے ہو گئے اورصرف خلیفه اول سیدنا ابو بکرصدیق رضی الله عنه کوطبعی موت حاصل ہوئی۔ باقی تینوں خلفائے راشدین شہید کئے گئے اس کے بعد جوحضرت امام حسن علیہ السلام اور حضرت امام حسین علیہ السلام کوشہید کیا گیا۔وہ بھی آپ کومعلوم ہے۔ بیسلسلہ ابھی تک ختم نہیں ہوا۔اب تو بھیس بدل کر منافقین کی تعدادمسلمانان عالم میں بہت زیادہ ہے۔اوران کو یہاں تک کامیابی ہوئی کہ عام سیدها ساده مسلمان بھی حضور علیہ ہے محبت اورادب کوشرک سمجھنے لگا۔اس کا بتیجہ کیا ہوا۔ وہ اب سامنے دیکھ رہے ہیں۔ روئے زمین پر چالیس کے قریب مسلمان ممالک ہیں۔ دنیاوی وسائل بےشار ہیں۔ کیکن سب سے مظلوم و ذلیل قوم مسلمان ہے۔ان کو دو جاریا دس کی تعداد میں شہیر نہیں کیا جاتا بلکہ ہزاروں اور لا کھوں کی تعداد میں شہید کیا جاتا ہے۔اور آج بیا یک دوسرے کے لئے آوازا تھانے کو بھی تیار نہیں۔ان کی ایک ایک کی حیثیت ختم کر دی گئی ہے۔سب امریکہ اور برطانیہ کے پاؤل پر پڑے ہوئے ہیں اور ان کے رحم و کرم پر ہیں۔ اس سے پہلے روس کے پاؤں چائے تھے اور کمیونزم اور سوشلزم میں ہی اپنی نجات دیکھتے لہذا عرب اور مشرق وسطی کے ممالک کمیونسٹ اور سوشلسٹ ہو گئے۔ پھرروس میں جوانقلاب آیاوہ ان کوبھی بہا کرلے گیا۔اور

پھر بیتیم ہو گئے۔اورامریکہ کو مائی باپ بنالیا۔ بات کمبی ہوگئ۔اللہ تعالیٰ ہمارے گناہ معاف فرمائے اور ہمارے دلوں میں اللہ تعالیٰ اور حضور علیہ کی بچی محبت عطا فرمائے اور ہمیشہ رائخ العقیدہ مسلمان بنائے۔

میری ایک استدعا ہے کہ کسی کو دوست بناتے وقت اس کے مذہب اور عقیدے کی جمان بین کرلیا کریں۔انسان کا مقصد صرف اور صرف اچھے ڈنرکھالینا اور تقاریب میں شمولیت ہی نہیں۔حضور علیقہ کی اس حدیث شریف کونہ بھولیس۔

''حضرت ابوہریرہ رضی اللہ تعالی عنہ ہے روایت ہے کہ رسول مقبول علیہ نے فرمایا کہ آ دمی کے ند ہب پراس کے دوست کا بھی اثر ہوتا ہے۔ پس آ دمی کو جا ہے کہ اچھی طرح و کھے لیا کرے کہ کس کو دوست بنانے لگاہے۔

the transfer of the contract o

دعا گوود عاجو بیگیم راشده صدیق تا دری چشتی صابری عار فی المعروف رابعه ثانی

اظهارتشكر

ہماری مکرمہ محتر مدعزت وعصمت مآب حضرت بیگم راشدہ صدیقی المروف رابعہ ٹانی سرکار قادری چشتی صابری عارفی سلمہا اللہ تعالیٰ کی نظر کرم کا فیض اور آپ سے عقیدت ومحبت کی نسبت زیرعنوان کتا بچہ پرنٹ کروا کر عاشقانِ آتائے دو جہاں سیدالا ولین و آخرین احرمجتبیٰ محمد مصطفیٰ صلی اللہ تعالیٰ علیہ والہ وسلم کے میلا دشریف کے موقع پرتقسیم کرنے کی سعادت حاصل کی جارہی ہے۔

سگ افضل سرکار غلام علیم الله "عار فی وقلندره را بعه ثانی سرکار۔ احقر عاشق حسین عار فی عاشق حسین عار فی

0☆0

اللہ کی سر تابقدم شان ہیں ہے

ان سا نہیں انسان وہ انسان ہیں ہے

قرآن تو ایمان بتاتا ہے انہیں

ایمان ہے کہتا ہے میری جان ہیں ہے

ایمان میہ کہتا ہے میری جان ہیں سے

اعلیٰ حضرت بریلوی رحمتہ اللہ علیہ

حضورا کرم علی کے ولادت باسعادت کی خوشی میں عقیدت و محبت کے اظہار کے لئے جو تقریب منعقد کی جاتی ہے اسے اصطلاح ا' میلا دشریف' کہا جاتا ہے اور بیا صطلاح اس طرح حضورا کرم علی ہے کہ مولادت کے ساتھ مخصوص ہے کہ صحابہ کرام اور آئمہ اہل بیت میں ہے کسی کے بھی یوم ولادت کو' میلا دشریف' کے نام ہے نہیں پکارا جاتا یا ایسا کہنے کو سوئے میں ہے کسی کے بھی یوم ولادت کو' میلا دشریف' کے نام ہے نہیں پکارا جاتا یا ایسا کہنے کو سوئے اوب اور گتا نی سمجھا جاتا ہے۔ یہی وجہ ہے کہ جب مہدوی فرقہ نے حیدر آباد دکن میں ایک سازش کے ذریعے سرکاری جنتری میں سید محمد مہدی جو نبوری کے یوم بیدائش کے خانہ میں'' میلاد شریف' کا لفظ چھپوالیا تو پورے ہندوستان میں عاشقان رسول علی میں احتجاج کی زبردست لہردوڑگی اور جب تک سرکاری جنتری میں سے مہدی جو نبوری کے نام کے سامنے سے میلاد شریف کے لفظ کو زکال نہ دیا گیا۔ حضورا کرم علی ہے کہ کے علاموں نے چین کا سانس نہ لیا۔

جناب پروفیسرالیاس برنی مرحوم نے اس قصہ بلکہ قضیہ کوا بنے خط بنام شاہ حسین میاں سجادہ نشین در بار بھلواری شریف میں اس طرح بیان کیا ہے۔

''میلاد شریف کا قصد بیرے کہ یہاں ایک سرکاری جنتری شائع ہوتی ہے جس میں تعطیلات بھی درج رہتی ہیں۔ تعطیلات کے سلسلہ میں دواز دہم شریف یاز دہم شریف فاتحہ عرس بیا صطلاحات استعال ہوتی ہیں۔ حضرت علی کرم اللہ وجہہ کی تعطیل میں لفظ''ولا دت''استعال ہوتا ہے تاکہ میلا دمبارک سے امتیاز رہے لیکن اپنے اثر ات اور مسلمانوں کی عدم تو جہی سے فائدہ اشھا کرائی جماعت نے سیدمجمہ جو نبوری کی تعطیل میں لفظ''میلا دشریف' درج کرالیا' حالانکہ کم از کھا کرائی جماعت نے سیدمجمہ جو نبوری کی تعطیل میں لفظ'' میلا دشریف' درج کرالیا' حالانکہ کم از کم حیدر آباد میں میلا وشریف رسول اللہ علیہ کے واسطے مخصوص رکھتے ہیں حتی کہ حضرت علی رضی اللہ عندے واسطے مخصوص رکھتے ہیں حتی کہ حضرت علی رضی اللہ عندے واسطے لفظ'' ولا دت' استعال کرتے ہیں کہ اصطلاحات میں بھی فرق مراتب ملوظ رہے اول خاتی طور سے مہدوی جماعت کوائی فرق پر توجہ دلائی گئی لیکن جب وہ راضی نہ ہوئی تو رہے' اول خاتی طور پر کہمیں تو وہ

جانين" يا

غرض کہ امت محمد ہیاس مقدل دن کو ہڑے ادب احتر ام اور اہتمام ہے مناتی آرہی جہلی وہمتی ہے دیو ہندی حضرات (باشتنائے چنداس مبارک ومسعود دن کی اہمیت کو کم کرنے کے لئے اسے بدعت قرار دیتے ہیں اور جہاں بس چلے تو مولود شریف کورو کئے اور بند کرنے یا کرانے کے لئے کسی فتم کا حربہ استعال کرنے ہے نہیں ہچکچاتے مثلاً جب نواب صدیق حسن خال ریاست بھو پال کے سیاہ وسفید کے مالک ہے تو ریاست میں میلا دشریف کی مجالس کو حکماً بند کرا دیا محتر مدآ ہر وہیگم صاحبہ نے اس مسئلہ کونواب سلطان جہاں بیگم سابق فرما نبروا بھو پال کی زبانی اس طرح بیان کیا ہے۔

"ا تنائے گفتگو میں ہر ہائیس نواب سلطان جہاں بیگم صاحبہ جی۔ی۔ایس۔ آئی فرمازوائے بھو پال دام اقبالہانے مجھ سے فرمایا کہ جس زمانے میں نواب صدیق حسن خال صاحب مرحوم نے محفل میلا دکی رسم بھو پال میں موقوف کر دی تھی ایک روز مجھے اس کی نبعت بہت افسوس کے ساتھ خیال آیا کہ ایسی متبرک محفل کواپنے یہاں کیوں کرقائم کروں۔

باربار مجھےرسول اللہ علیہ کی مجت مجبور کرتی تھی کہ میں آپ کی ولادت کے دن اپنے یہاں خوشی کا اظہار کروں لیکن اس مصلحت سے میں اور عالی جناب نواب سلطان الدولہ صاحب مرحوم نور اللہ مرقد ہ اپنے ولی اراد ہے میں ناکا میاب رہتے تھے کہ محتر مدسر کا رخلد مکال اور نواب صدیق خال صاحب ضرور یہ تصور فرما کیں گے کہ ہماری رائے کے خلاف محفل میلاد جاری کی ہے۔ تب میں نے خدا سے التجاکی کہ حضرت علیہ کہ بیدائش کے دن میرے یہاں کوئی خوشی کی تقریب ہوجائے تا کہ مجھے اس حیلے سے مین ولادت کے دن مسرت ظاہر کرنے کا موقع حاصل ہو۔ قدرت الهی اور مجز ہ کھڑت رسول مقبول علیہ غور کے قابل ہے کہ صاحبزادی آصف جہاں صاحبہ مرحومہ کے بعد پندرہ سال تک کوئی اولاد مجھے نہیں ہوئی اور سب کو اور سب کوئی اولاد مجھے نہیں ہوئی اور سب کو

یہی یقین تھا کہ اب اولا دنہ ہوگی۔لیکن خدا تعالیٰ نے میری التجائی اور 8رزیج الاول بہروز سعید صاحبزادہ حمید اللہ خال صاحب زاد اللہ عمرہ 'پیدا ہوئے اور مجھے اس روز سعید کوخوشی کے اظہار کا موقع مل گیا۔اس دن سے اب تک ہر سال 8 رزیج الاول کوعید میلا داس طرح منائی جاتی ہے کہ محبد میں خوب روشنی کی جاتی ہے اور سوالا کھ درود شریف کا ثواب پہنچایا جاتا ہے۔عمدہ طعام پکا کر غربا اور دوستوں کوتشیم کیا جاتا ہے۔ عمدہ طعام پکا کر غربا اور دوستوں کوتشیم کیا جاتا ہے۔ عمدہ طعام پکا کر

میلا دمبارک کوحکماً بند کرانے کے فیصلہ کا بتیجہ نواب صاحب کے حق میں بہت برا لکلا اور وہ جلد ہی معزول کردئے گئے۔سید فتح علی شاہ صاحب ساکن کھر وٹے سیداں ضلع سیالکوٹ تحریر کرتے ہیں۔

"میرے زمانے میں دووا قعات عبرت انگیز واقع ہوئے ہیں۔

اول: نواب محرعلی خاں بہادر والی ٹونک نے ایک کتاب ''مراۃ السنۃ السنیہ لرد فتح المجانس المولدی' کمواۃ السنۃ السنیہ لرد فتح المجانس میں مجانس میلا دے متعلق بہت سخت ست لکھا آخر چندروز کے بعد ہی حکومت ٹونک سے معزول کر کے بنارس میں نظر بند کئے گئے۔

دوم: نواب صدیق الحن بہا درنے ریاست بھویال میں امیر الملک والا جاہ کا خطاب حاصل کیا۔ کسی نے اتفا قاان کے زیر حکومت محفل میلا دمنعقد کی۔ نواب صاحب نے اس کو سخت دھمکایا اور حکم دیا کہ اس کا مکان کھود کرمعدوم کیا جائے۔ تھوڑے ہی دن گزرے کہ نوابی جاتی رہی کسی نے معزول کی تاریخ یوں کسی ہے۔

چوں نواب بھوپال معزول شد گیرید پند ایہا الغافلوں پے سال تاریخ ہاتف زغیب چنیں گفت لائع الظالموں ہے

ľ

تحکیم الامت حفرت علامہ محمد اقبال رحمتہ اللہ عاشق رسول علیہ تھے میلا دشریف کی مجالس میں خود شرکت نے لئے تلقین کرتے کی مجالس میں شرکت کے لئے تلقین کرتے اور جب انہیں معلوم ہوتا کہ فلال علاقہ میں میلا دشریف کی مجالس منعقد ہوتی ہیں تو بہت خوش ہوتے ۔ تفصیل ملاحظہ ہو۔

1- لاہور میں میلا دشریف کا با قاعدہ اجتماع 1911ء میں اسلامیہ کالج لاہور میں منعقد ہوا جس کی صدارت پیرسید جماعت علی شاہ صاحب رحمتہ اللہ علیہ دربارعلی پورشریف منعقد ہوا جس کی صدارت پیرسید جماعت علی شاہ صاحب رحمتہ اللہ علیہ دربارعلی پورشریف (سیالکوٹ) نے کی مقررین میں حضرت علامہ اقبال بھی شامل تھے۔اس متبرک جلسہ کی روئداد رسالہ'' تہذیب نسوال''میں شائع ہوئی جودرج ذیل ہے۔

"" ہمیں اس بات کے دیکھنے ہے بہت خوشی ہوئی کہ" تہذیب نسواں کا پچھلے سال کا خوا سال ہوا ہے اس سال اچھا کھل لایا۔ اس سال کے بڑے نامی اخباروں نے عید میلا دکے خاص پر ہے (نمبر) نکالے ... علماء مجہدین نے عید میلا دکوقو می طور پر منانا نہایت ضروری سمجھا دار اس کے لیے اشتہار جاری کئے۔ لا ہور میں حضرت صوفی حاجی حافظ سید جماعت علی شاہ کی طرف ہے اہل اسلام شہر کو عام منادی کی گئی کہتمام دکاندار اور اہل حرف اپنا اپنا کام بندر کھیس اور دن مجرعید منائیں۔ چنانچے اس طرح کیا گیا۔

نمازظہر کے بعد نمازعشاء تک اسلامیہ کالج لا ہور میں عظیم الشان جلسہ رہا۔ جس میں علائے دین اور مشاہیر واعظ اور خوش بیان لیکچرار ٔ تقریریں اور وعظ کرتے رہے۔ شیریں بیان شاعروں نے نہایت موژنظمیں پڑھیں۔ اثر کا یہ حال تھا کہ بعض وفت لوگ ہے تاب ہو کرچینیں مارتے تھے۔

ڈاکٹرمحمدا قبال نے نہایت خوبی ہے لوگوں کو بیہ بات سمجھائی کہ جلمے صرف تماشانہیں بلکہ تو میت کومضبوط کرنے اور اگلی بچھلی تو م کی شخصیت کو ایک کرنے کے لئے ان کا ہونا بہت

ضروری ہے۔ انہوں نے کہا کہ جب تک ساری قوم اپنے بزرگوں کے حالات من کرخودان عظیم الثان بزرگوں کی ذریت ہونے کا فخر اور گھمنڈ دل میں نہ پیدا کرے گی۔ تب تک ان کے سینوں میں الوالعزی اور بلند حوصلگی جوش زن نہیں ہو سکتی۔

شخ عبدالقادر نے بہت خوبی سے پیغمبر خدا کے احسانات کا ذکر شروع کیا اور کہا کہ ان احسانوں کوکوئی کس طرح بیان کرسکتا ہے جن کی کوئی حدو عایت نہیں۔ میں گنجگاراس بھاری کام سے کس طرح عہدہ برآ ہوسکتا ہوں۔ میں تبرکا اس سلسلة عظیم کی ابتداءاورا نتہا میں صرف دوبا توں کا مجھ ذکر کروں گا۔ پھرانہوں نے بتایا کہ سب سے اول احسان آپ کا '' تحروہ فرآن پاک'' ہے جووہ اُمت کے لیے لے کرآئے اور سب سے آخیرا حسان قیا مت کوآپ کی شفاعت ہوگی۔

مسٹر ظفر علی خال بی۔اے نے نہایت پر جوش تقریر کی اورافسوں سے کہا کہ لا ہور میں کم از کم مسلمانوں کی ایک لا کھآ بادی ہے جس میں پچاس ہزار عورتیں مجھ لو۔ پچاس ہزار مردوں کو لازم تھا کہ وہ سب آج اس کالج کے میدان میں ہوتے اور اس کالج کے گردنعرہ''یارسول اللہ'' لگاتے اور درود شریف کے ذکر سے میدان گونج اٹھتا۔

سمس العلماء مفتی عبداللہ صاحب (ٹوکی) سمس العلماء مولوی عبدالحکیم صاحب پیر حاجی سید جماعت علی شاہ صاحب نیر حاجی سید جماعت علی شاہ صاحب نے رسول خدا علی شاہ سے اللہ علیہ نے سامی اللہ علیہ نے سےادہ نشین علم ما قبل رحمت اللہ علیہ نے سےادہ نشین صاحبان علمائے کرام مشاہیر قوم اور سیاسی اکابرین کے ساتھ ال کرمیلا دشریف کومنانے کے لئے اخبارات میں مندرجہ ذیل اپیل شائع کی۔

''اتحاد اسلام کی تقویت۔حضور سرور کا ئنات صلی اللہ علیہ وسلم کے احترام و اجلال' حضور کی سیرت پاک کی اشاعت اور ملک میں بانیان ندا ہب کا سیح احترام قائم کرنے کے لئے 12 ربجے الاول کو ہندوستان کے طول وعرض میں ایسے عظیم ترین تبلیغی جلسوں اور مظاہروں کا انتظام کیا جائے۔جوحضور سیدالمرسلین علی کے عظمت قدر کے شایانِ شان ہوں اورجنہیں دنیا محسوں کر سے۔ اس دن ہرایک آبادی بین علم اسلام بلند کیا جائے اور تمام فرزندان اسلام بلااشٹناء اس علم کے نیچ جمع ہوکر خداوند پاک سے عہد کریں کہوہ ہرقدم پررسول اللہ علی کے افقال قدم تلاش کریں گے۔ ان ہی کی محبت میں زندہ رہیں گے اور ان ہی کی اطاعت میں جان دیں گے۔

انجمن حمایت اسلام کی جزل کونسل نے قوم کی اس متحدہ آواز پر لبیک کہتے ہوئے فیصلہ کیا ہے کہ یوم ولا دت سرور کا گنات علیہ کو اسلامیہ کالج کے وسیع میدان میں ایک عظیم الشان جلسہ کرکے لا ہور میں اسوہ رسول روحی فداہ کی اشاعت کرے اور اس شان سے حضور علیہ ہے احترام واجلال کاعلم بلند کرے کہ 12 رہے الاول کے دن لا ہور کا ایک گوشہ 'وَ دَفَعَنَالُکَ فِحْدَ کُورک '' کی تصویر بن جائے۔

مسلمانان لا ہور میں ہزار ہا اختلافات موجود ہوں گےلین حضور سید عالم کے عشق و احترام کے بارے میں کوئی اختلاف موجود نہیں ہے اس واسطے المجمن جمایت اسلام بلحاظ اختلاف تمام برادران اسلام سے اپیل کرتی ہے کہ وہ المجمن کے ساتھ مل کر حضور علیہ کے پاک نام اور مبارک کام کو دنیا میں بلندر کھنے کے لئے ایسی گرم جوثی اور عزم وہمت کے ساتھ کام کریں کہ 12 میں اول کے دن ایک خدا کے مانے والے اور ایک نبی کے نام لیوا ''المسلمونگ دَجَلِ وَاحد'' کی تصویر بن جا کیں۔ ھے

اس اپیل پرحضرت علامہ کے علاوہ جن اکابرین ملت نے دستخط کئے ہیں۔ان میں

ے چنداہم نام یہ ہیں۔

2-مولاناغلام مرشد ُلا ہور 4-مولانا حسرت موہانی 'موہان

"1-سیدغلام بھیک نیرنگ ٔ انبالہ 3-مولا ناشوکت علیٰ جمبئی

6- مولانا قطب الدين عبد الوالي كلهنو

5- بيرسيدمبرعلى شاه كولزه شريف

8-مولانا قمرالدین سیال شریف 10-مولانا سید حبیب مدیر "سیاست" 12-مولانا علی الحاتری لا مور 7- ديوان سير محمرُ پاک پٽن شريف 9- مولانا فاخرُ اله آباد 11- پيرسيد فضل شاهُ جلاليور شريف

13- اورمولا نامحر شفيع داؤدى _ بهاروغيرجم"

جون 1931ء میں تحریک یوم النبی کے افتتاح کا اعلان کرتے ہوئے حضرت علامہ اقبال نے مسلم زعمااورا کا برملت کے ہمراہ ملت اسلامیہ کی خدمت میں بیا بیل کی۔ "حضرت محمد علیقے کی تعلیم و تربیت کا آفتاب ساڑھے تیرہ سوسال گزرنے پر بھی

" حضرت محمد علی کا تعلیم و تربیت کا آفتاب ساڑھے تیرہ سوسال گزرنے پر بھی نصف النہار پر ہے اورانشاء اللہ تا قیامت زوال پذیر نہ ہوگا۔ ہمارے سلف صالحین نے تبلیغ اسلام میں اپنا خون اور پسیندا یک کرویا تھا اور ہرز ماند کے ذرائع کو حد شریعت کے اندررہ کر استعال کیا تھا 'آؤہم سب مل کرموجودہ زمانہ کے موڑ اور مفید ذریعہ تبلیغ کو اختیار کریں اوراس فرض تبلیغ کو اوا کریں جو ہمارے ہادی اور تمام عالم مے مین کامل علی ہے نے 'نبلغواعنی .. فرما کرہم پرفرض کردیا

ہے۔ ہماری استدعا ہے کہ تمام ہندوستان کے طول وعرض میں سیرت النبی کی اشاعت کے ایری سیری تملیغہ جلسے میں کعرب ریاں جل جاجنہ میتلاقی نیسی تبدیع

لئے ایک ہی دن تبلیغی جلے کئے جائیں۔ ایسے جلے جوصور علی کے الاول سے طبعی مناسبت ہے کہ یہ ہوں اور جنہیں دنیا محسوں کرسکے چوں کہ ان جلسوں کو 12 رہے الاول سے طبعی مناسبت ہے کہ یہ تاریخ تمام مبلغین وقی کے سردار اور دنیا کے مبلغ اکبر کے پیدا ہونے اور فرائض تبلیغ ادا کر کے رحلت فرمانے کی تاریخ ہے اس واسطے یہ بلغی جلے 12 رہے الاول کو کئے جائیں۔ اور تمام شہروں میں انتظام کے لئے معزز لوگوں کی سیرت کمیٹیاں بنادی جائیں۔ اس دن تمام فرزندان اسلام علم اسلام کے نیچے جمع ہوکر میا قرار کریں گے اور ہماری نماز اسلام کے ایکے جمع ہوکر میا قرار کریں کہ ہم ہرقدم پراسوہ رسول کی پیردی کریں گے اور ہماری نماز اسلام کے ایکے جمع ہوکر میا قرار کریں کہ ہم ہرقدم پراسوہ رسول کی پیردی کریں گے اور ہماری نماز اسلام کے بیچے جمع ہوکر میا قرار کریں کہ ہم ہرقدم پراسوہ رسول کی پیردی کریں گے اور ہماری نماز

قربانی زندگی اورموت اللہ کے لئے وقف ہوگی۔ " م

اس موقع پرجن اکابراسلام نے حضرت علامہ کاساتھ دیاان میں سے چندیہ ہیں۔

2-ميال سرمحمر شفيع 'لا مور

4-مولا ناسيدغلام بھيك نيرنگ انباله

6-مولاناسيد حبيب لا مور

8-مولانا محرسجاد ببار

10-ۋاكٹرشفاعت احمدخال

12- مولاناسيعلى حائرى لا موروغيره كے

1- مفتى شاراحد أكره

3- مولا ناشوكت على ُ د ہلى

5- پيرسيدمېرعلى شاه گولژه شريف

7-مولاناحسرت موہانی

9- مولا ناكشفي نظامي

11-مولاناغلام مرشد ُلا موراور

حضرت علامدا قبال نے '' محفل میلا دالنی' میں ایک دفعہ تقریر کی جسے اخبار' زمیندار' نے شائع کیا۔ آثارا قبال کے مرتب نے حضرت علامہ کی اس تقریر کو اپ مختصر نوٹ کے ساتھ '' آثارا قبال' میں شائع کیا ہے۔ وہ نوٹ اور تقریر درج ذیل ہے۔

مرتب کا نوٹ۔

"میلا دمبارک کی محفلوں کو ایک جماعت نے اپنے نادانشمندانہ غلو ہے کام لے کرمحض ایک مجموعہ رسوم بنادیا ہے۔ دوسری طرف اس کے مقابلہ میں ایک ایسی جماعت پیدا ہوگئ ہے جو سرے سے ان محفلوں ہی کومٹا دینا چاہتی ہے۔ حضرت اقبال نے ایک موقع پر اس باب میں جو خیالات ظاہر فرمائے ہیں وہ اتنی بردی حد تک معقول ومعتدل ہیں کہ ان کی تقریر کی رپورٹ کو شمیندار"کے صفحات سے لے کرذیل میں درج کیا جاتا ہے۔ ک

حضرت علامه كابيان:

"زمانہ ہمیشہ بدلتارہتا ہے انسانوں کی طبائع اُن کے افکار اور ان کے نقطہ ہائے نگاہ بھی زمانے کے ساتھ ہی بدلتارہتا ہے انسانوں کی طبائع اُن کے منانے کے طریقے اور مراسم بھی ہمیث متنفیر ہوتے رہتے ہیں اور اُن سے استفادہ کے طریق بھی بدلتے رہتے ہیں۔ ہمیں چاہئے کہ ہمیشہ متنفیر ہوتے رہتے ہیں۔ ہمیں چاہئے کہ

ہم بھی اپنے مقدس دنوں مراسم پرغور کریں اور جو تبدیلیاں افکار کی تغیرات سے ہونی لازم ہیں اُن کومدنظر رکھیں۔

منجلہ اُن مقدس ایام کے جو مسلمانوں کے لئے مخصوص کئے گئے ہیں ایک انسانوں کی دما فی اورقبلی تربیت کے لئے نہیں درائیں''کا مبارک دن بھی ہے میر ہزدیک انسانوں کی دما فی اورقبلی تربیت کے لئے نہایت ضروری ہے کہ اُن کے عقیدے کے رو سے زندگی کا جونمونہ بہترین ہووہ ہروقت اُن کے سامنے رہے۔ چنا نچہ مسلمانوں کے لئے ای وجہ سے ضروری ہے کہ وہ اسوہ رسول عیائے کو مدنظر رکھیں تا کہ جذبہ تقلیداور جذبۂ ل قائم رہے۔ ان جذبات کو قائم رکھنے کے تین طریقے ہیں پہلا طریق تو درود وصلوۃ ہے جو مسلمانوں کی زندگی کا جزولا یفک بن چکا ہے۔ وہ ہروقت درود پڑھنے کے مواقع نکالتے رہتے ہیں۔ عرب کے متعلق میں نے سنا ہے کہ کہیں بازار میں دوآ دمی لڑپڑتے ہیں اور تیسرابہ آواز بلند السلم مصل علیٰ سیدناو بارک و سلم تپڑھ دیتا ہے تو لڑائی فورا میں اور تیسرابہ آواز بلند السلم مصل علیٰ سیدناو بارک و سلم تپڑھ دیتا ہے تو لڑائی فورا میں اور تیسرابہ آواز بلند السلم مصل علیٰ سیدناو بارک و سلم تپڑھ دیتا ہے تو لڑائی فورا میں اور کے جس پردرود پڑھا جائے اس کی یا دقلوب کے اندراثر بیدا کرے۔

پہلاطریق انفرادی دوسرااجھائی مسلمان کثیر تعداد میں جمع ہوں اور ایک شخص جوحضور
آتائے دو جہاں علی کے سوائے حیات سے پوری طرح باخبر ہو۔ آپ کی سوائے زندگی بیان
کرے تاکہ اُن کی تقلید کا ذوق وشوق مسلمانوں کے قلوب میں پیدا ہو۔ اس طریق پڑمل پیرا
ہونے کے لئے ہم سب آج جمع ہوئے ہیں۔

تیسراطریقداگر چدمشکل ہے لیکن بہر حال اس کابیان کرناضروری ہے وہ طریقہ ہے ہے کہ یادرسول حیلیتے اس کثرت سے اورا سے انداز میں کی جائے کہ انسان کا قلب نبوت کے مختلف پہلوؤں کا خودمظہر ہوجائے یعنی آج سے تیرہ سوسال پہلے جو کفیت حضور سرورعالم علیلے کے وجو دِمقدس سے ہویداتھی۔ وہ آج تمہارے قلوب کے اندر پیدا ہوجائے

حضرت موالا ناروم فرماتے ہیں۔

آدمی دیداست باقی پوست است دید آنست آنکه دید دوست است

بہجو ہرانسانی کا انتہائے کمال ہے کہاہے دوست کے سوااور کی چیز کی دیدے مطلب ندرے۔ بیطریقہ بہت مشکل ہے کتابوں کے بڑھنے یا میری تقریر سننے سے نہیں آئے گا۔اس کے لئے کچھ مدت نیکیوں اور بزرگوں کی صحبت میں بیٹھ کر روحانی انوار حاصل کرنا ضروری ہے۔ اگر پیمسر نہ ہوتو پھر ہمارے لئے یہی طریقہ غنیمت ہے جس پرآج عمل پیراہیں۔

ابسوال بہے کے اس طریق پھل کرنے کے لئے کیا کیا جائے؟ پیچاس سال سے شور بریا ہے کہ مسلمانوں کو تعلیم حاصل کرنی جا بھے لیکن جہاں تک میں نے غور کیا ہے تعلیم سے زیادہ اس قوم کی تربیت ضروری ہے اور ملی اعتبارے بیتربیت علماء کے ہاتھ میں ہے۔اسلام ایک خالص تعلیمی تحریک ہے صدر اسلام میں اسکول نہ تھے کالج نہ تھے۔ یو نیورسٹیاں نہ تھیں لیکن تعلیم و تربیت اسکی ہر چیز میں تھی۔خطبہ، جمعہ خطبہ عید، جج، وعظ غرض تعلیم وتربیت عوام کے بے شارمواقع اسلام نے بہم پہنچائے ہیں لیکن افسوس کہ علماء کی تعلیم کا کوئی سیجے نظام قائم ندر ہااورا گرکوئی رہا بھی تو اس کاطریق عمل ایبار ہا کہ دین کی حقیقی روح نکل گئی، جھڑے پیدا ہو گئے اور علماء کے درمیان جنهیں پیمبرعلیہ السلام کی جانشینی کا فرض ادا کرنا تھاسر پھٹول و ہونے لگی۔

دنیا میں نبوت کاسب سے برا کام محمیل اخلاق ہے۔ چناچہ حضور علی نے فرمایا" بعثت لائم مكارم الاخلاق "لیعن میں نہایت اعلیٰ اخلاق کے اتمام کے لئے بھیجا گیا ہوں۔اس لئے علماء کا فرض ہے کہ وہ رسول اللہ کے اخلاق جارے سامنے پیش کریں تا کہ جاری زندگی حضوعاً الله كالموحن كا تقليد سے خوش كوار ہوجائے اور انتاع سنت زندگى كى جھوتى جھوتى چیزوں تک جاری وساری موجائے۔حضرت بایزید بسطای رحمة الله علیہ کے سامنے خربوز ولایا گیا تو آپ نے کھانے سے انکار کردیا اور کہا کہ مجھے معلوم نہیں کہ رسول اللہ نے اس کوکس طرح کھایا ہے۔ مبادا میں ترک سنت کا مرتکب ہوجاؤں۔

> کامل بسطام درتقلید فرد اجتناب از خوردن خربوزه کرد

افسوں ہے کہ ہم میں بعض چھوٹی جھوٹی با تیں بھی موجو زہیں ہیں جن ہے ہماری زندگ خوش گوار ہواور ہم اخلاق کی فضا میں زندگی بسر کر کے ایک دوسرے کے لئے باعث رحمت ہو جا کیں اگلے زمانے کے مسلمانوں میں اتباع سنت سے ایک اخلاقی ذوق ملکہ پیدا ہوجا تا تھا اور وہ ہر چیز کے متعلق کیا ہو گا۔

ہر چیز کے متعلق خود ہی اندازہ کر لیا کرتے تھے کہ رسول اللہ علیہ بھی کارویہ اس چیز کے متعلق کیا ہو گا۔

حضرت مولانا روم بازار میں جارہے تھے آپ کو بچوں سے محبت تھی ، بیچے کھیل رہے تھے، ان سب نے مولانا کوسلام کیا اور مولانا ایک ایک کاسلام الگ الگ قبول کرنے کے لئے دیر تک کھڑے رہے، ایک بچے کہیں دور کھیل رہا تھا اس نے وہی سے پکارا اور کہا کہ حضرت ابھی جائے گانچے کی خاطر دیر تک تو قف فر مایا اور اس کا سلام لے کر گئے جائے گانچے کی خاطر دیر تک تو قف فر مایا اور اس کا سلام لے کر گئے گئے ہی نے پوچھا حضرت آپ نے بچے کے لئے اس قدر تو قف کیا تو آپ نے فر مایا کہ اگر رسول میں نے پوچھا حضرت آپ نے بچے کے لئے اس قدر تو قف کیا تو آپ نے فر مایا کہ اگر رسول میں تھی درسول اور ابتاع سنت سے ایک خاص اخلاقی ذوق بیدا ہوگیا۔ اس طرح کے بیشار واقعات ہیں ، علماء کو جائیے کہ ان کو ہمارے سامنے پیش کریں ۔ قرآن وحدیث کے فوامض بنانا بھی ضروری ہے لیکن عوام کے ان کو ہمارے سامنے پیش کریں ۔ قرآن وحدیث کے فوامض بنانا بھی ضروری ہے لیکن عوام کے دماغ ابھی ان مطالب عالیہ کے متحمل نہیں ، آئییں فی انحلال صرف اخلاق نبوی کی تعلیم دین

حضرت علامه كاس بيان يا تقرير ك شروع مين مرتب في تحرير كيا ب كه ايك ايي

جماعت پیدا ہوگئ ہے جو اس مبارک تقریب کو منانے کے در پے ہے حقیقت یہ ہے کہ عید میلا دالنی کو اجتماعی اور قومی سطح پر منانے کے بیسوی صدی عیسوی کے شروع میں ایک زبر دست تحریک اللی کھی اور اس تحریک کو کامیاب بنانے میں "تہذیب نسواں "لا ہور کا بہت اہم حصہ تھا۔ اس تحریک کی بدولت چند ہی سالوں میں برصغیر کے گوشے گوشے میں یہ مبارک تقریب قومی سطع پر منائی جانے گی اور اس کو دکھی کر ایک ایسا طبقہ جو بظا ہر مسلمان کہلا تا ہاس تحریک کے خلاف کھل کرمیدان میں آگیا۔ اس نام نہا دطبقہ کے در میں ایک وردمند خاتون سیدہ جیلہ قطب نے ایک مضمون بعنوان "انعقادِ برم میلاد" تحریک یا جو 25 مارچ 1911ء کے تہذیب میں چھیا۔ یہ مضمون اتنا ہی ایمان افروز اضروری ہے۔ جتنا کہ آج ہے 79 سال پہلے تھا۔ یہ مضمون سبیل مضمون اتنا ہی ایمان افروز اضروری ہے۔ جتنا کہ آج ہے 79 سال پہلے تھا۔ یہ مضمون سبیل الرشادم تب سیدمتازعلی کے چارصفحات پر پھیلا ہوا ہے۔ ایک اقتباس ملاحظہ ہو۔

''افسوس ہمارے ہندوستان میں بعض وہمیوں کا ایک ایسا گروہ پیدا ہوا جو پہلے میلاد شریف کو جائز جمعتا تھا وہ فقط قیام کا مشکر تھالیکن اب سرے سے میلا دشریف کو بدعت سمجھتا ہے۔ خبر نہیں بیلوگ میلا دشریف میں کون می بات قرآن وحدیث کے خلاف دیکھتے ہیں۔ کدرسول اللہ کے بیدا ہونے کی خوثی کو گراسجھتے ہیں۔ جب آنخضرت اللہ کے بیدا ہونا ہمارے لئے نعمت عظمی ہے تو مطابق تھم قرآن مجید "واما بعمت ربک فحدث " کدائی پروردگار کی نعمت کا لوگوں کو ذکر سنا کیوں نا آپ کا ذکر کیا جائے اور جب اللہ تعالی فرما تا ہے کہ ہم نے مونین پراحسان کیا کدان میں رسول پیدا کیا اور رسول بھی ایسا جو رحمتہ العالمین ہے تو آیت ' دبفضل اللہ و برجمتہ فبذالک فلیغر حو' اللہ تعالیٰ کے اس فضل ورحمت پرمونین کوخوب خوثی منانی چاہئے) کے مطابق کیوں نہ مامانِ سروریعنی محفل سجائی جائے احباب کو جمع کرنے ، شیر پنی وغیرہ باشنے کے ساتھ رحمتِ الی کابیان کیوں نہ کیا جائے احباب کو جمع کرنے ، شیر پنی وغیرہ باشنے کے ساتھ رحمتِ الی کابیان کیوں نہ کیا جائے احباب کو جمع کرنے ، شیر پنی وغیرہ باشنے کے ساتھ رحمتِ الی کابیان کیوں نہ کیا جائے اقراح العبادی والطبیات میں الرزق '' (یعنی کس نے حرام کردیا پا گیزہ کہ "من حرم زعیۃ اللہ التی اخراج العباوہ والطبیات میں الرزق '' (یعنی کس نے حرام کردیا پا گیزہ کہ "من حرم زعیۃ اللہ التی اخراج العباوہ والطبیات میں الرزق '' (یعنی کس نے حرام کردیا پا گیزہ کہ "من حرم زعیۃ اللہ التی اخراج العباوہ والطبیات میں الرزق '' (یعنی کس نے حرام کردیا پا گیزہ

رزق کواوراللہ تعالیٰ کی اس زینت کوجواس نے اپندوں کے واسطے پیدا کی۔"

چھو ہارے کیوں نہ بانٹے جائیں جب آنخضرت علیہ نے فرمایا "اتقوالنارلوبشق تمرة " یعنی آ دھا چھو ہاراد کیردوزخ کی آگ ہے بچو۔

مکان کومعطر کیوں نہ کیا جائے جب کہ سب جانتے ہیں کہ خوشہو آپ اللہ کو نہایت محبوب تھی ، او بان کیوں نہ کیا جائے جب کہ سلم نے روایت بیان کی ہے:۔ ابن عمر جس وقت خو شبو کی وقت خو شبو کی دھونی لیتے تھے تو او بان کی دھونی لیتے تھے تو او بان کے ساتھ کا فور بھی ملا دیتے تھے اور فرماتے کہ رسول خُد ااس تسم کی خوشبو جلا کر دھونی لیا کرتے تھے۔ ال

معرضین نے منصرف "میلا وشریف" کی مخالفت کی ہے بلکہ اس احترام ،عقیدت اور تقدی کو بھی عوام کے تلوب سے منانے کی کوشش ہے جوانہیں حضور رسالتما آب اللے گئی ذات پاک سے ہے کیونکہ ان کے نزدیک محافل میلا دشریف کو بند کرانے کا سب سے بہترین طریقہ یہی ہے کہ عوام کے دلوں سے محبت رسول اللے گئی ہے کہ خوام کے دلوں سے محبت رسول اللہ ہے جوعلائے دیو بند میں "استاذ الکل" کے لقب ملاحظہ ہو۔اس مثال کاتعلق ایک ایک ہتی سے ہوعلائے دیو بند میں "استاذ الکل" کے لقب سے مشہور ومعروف ہے۔اس سے مرادمولا ناسلیمان ندوی صاحب جانشین علامۃ بیلی میں سے مشہور ومعروف ہے۔اس سے مرادمولا ناسلیمان ندوی صاحب کی تصانیف و تالیفات استاذ الکل نے اپنے مرشدمولوی اشرف علی تھانوی صاحب کی تصانیف و تالیفات کے بارے میں "معارف" اعظم گڑھ میں ایک مضمون بعنوان حکیم الامت کے "آثار علیمن" کے بارے میں "معارف" اعظم گڑھ میں ایک مضمون بعنوان حکیم الامت کے "آثار کرند کیا علیمن" کے نام سے کھالیکن اس میں تھانوی صاحب کی تصنیف" حفظ الا بیان" کا قصد اذکر ند کیا کیونکہ آئیں معلوم تھا کہ اس کتاب کی ایک ایک ایمان سوزعبارت نے عاشقان رسول اللیمن" کے قلوب کیونکہ آئیں معلوم تھا کہ اس کتاب کی ایک ایمان سوزعبارت نے عاشقان رسول اللیمن کیاں۔

اس پرمعارف کے ایک قاری جناب محداولیں صاحب گوڑگانوی نے جناب سلیمان ندوی صاحب کوجومراسلہ بھیجااور ندوی صاحب کی طرف سے اس کا جواب دیا گیا اُسے ملاحظہ

سوال محمدا دريس صاحب "مولانا صاحب سالسلام عليم

تحکیم الامت کے تاریخیمہ "معارف فروری 1944ء ہے جناب کی اراوت ظاہر ہے لیکن مورخ کوتضویر کے دونوں مدنظر ہوتے ہیں تمام مضمون بار بار دیکھا کتاب "حفظ الایمان "جومولا ناکی عقائد میں خاص تصنیف ہے کہیں نظر نہ آئی جس کے ایک تو ہین آمیز فقرے نے اہل اسلام میں شور ہر پاکر دیا۔ ہراہ کرم اس فقرے پر خیال آرائی فرما کراہل ایمان کے شکوک رفع فرما کیں۔ کتاب "حفظ الایمان" کا وہ فقرہ حسب ذیل ہے۔

اگرآنخضرت علی کالی علم غیب تھا تو بیناممکن اورا گرجزوی تھا تو ایسازید، بکر مجنوں ، دیوانا بلکہ جمیع حیوانات کو ہے "جواباارشاد ہوتا ہے۔

السلام علیم ورحمتہ اللہ عنایت نامہ ملا ، اس برفت تغیبہ کاشکریہ جوائمید ہے فلوس کے ساتھ کی گئی ہے اور میرا جواب بھی اس افلاص پر بھنی ہے۔ حضرت مولا ناحکیم الامت کی کتاب ''حفظ الا بمان' کے جس فقرہ کی طرف آپ نے توجہ دلائی ہے وہ معنا اپنے مقام پر جی ہے اور کی ترمیم یاضیح کی اس میں ضرورت نہیں لیکن چونکہ بعض حضرات کے اعتراضات سے حضرت مصنف کو جب یہ معلوم ہوگیا کہ یہ فقرہ ان بعض حضرات کے لئے معاذ اللہ تو بین نبوت کا موہم ہوا ہے تو حضرت معدوح نے اس کی جگہ اس معنی کی دوسری عبارت '' حفظ الا بمان' کے دوسرے ایڈیشن تو حضرت معدوح نے اس کی جگہ اس معنی کی دوسری عبارت '' حفظ الا بمان' کے دوسرے ایڈیشن میں بدل دی اور بطورضیمہ بھی شائع کر دی جو شاید آپ کی نظر سے نہیں گزری چنا نچہ وہ عبارت یہ ہے۔ اگر بعض علوم غیبیہ مراد ہیں تو اس میں حضور عبالیہ کی کیا تخصیص ہے۔ مطلق بعض علوم غیبیہ تو غیرا نبیا علیہم السلام کو بھی حاصل ہیں تو چا ہے کہ سب کو عالم الغیب کہا جائے۔ سلا و یکھا آپ نے ندوی صاحب اپنے مرشد کی پہلی ایمان سوز عبارت کو نہ صرف معنا تی

صحیح سجھتے ہیں بلکہ اس میں ترمیم واصلاح کے بھی قائل نہیں اورعبارت میں جو بادل نخو استہ تبدیلی کی گئی ہے وہ خلوص دل سے نہیں کی گئی بلکہ صرف چند سر پھرے مولویوں کے خوف سے۔

ندوی صاحب کا کہنا بھی سی خی نہیں کہ دوسرے ایڈیشنوں یا اس کے بعد ایڈشنوں میں عبارت تبدیل کردی گئی ہے۔ بازار میں جو عام طور پر حفظ الایمان ملتی ہے اس کے متن میں وہ ایمان سوز عبارت بعین نہ موجود ہے۔ جناب محمد اولیں صاحب نے تو عبارت کو پیش کرتے وقت مختصر کر دیا ہے۔ عام قارئین کی آگا ہی کے لئے پوری عبارت درج ذیل ہے۔

''آپ کی ذات مقدسہ پرعلم غیب کا حکم کیا جانا اگر بقول زید تھیجے ہوتو دریا فت طلب یہ امر ہے کہ اس غیب سے مراد بعض غیب ہے یا کل غیب ، اگر بعض علوم غیبیہ مراد ہیں تو اس میں حضور کی ہی کیا شخصیص ہے۔ابیاعلم غیب تو زید عمر بلکہ ہر صبی ومجنوں بلکہ جمیع حیوا نات واور بہائم کے لئے بھی حاصل ہے۔سیا

خداکی قدرت تو دیکھیے کہ ایک طرف نام نہادعلاء وفقہا اشرف ترین اور بزرگ ترین اور بزرگ ترین کہتے ہیں تھکتے دوسری طرف ایک دیوانہ محمد اللہ ایک کہتے ہیں تھکتے دوسری طرف ایک دیوانہ محمد اللہ ایک کاغذ پس ماندگان کو وصیت کرتا ہے کہ میرے مرنے کے بعد میرے وہ چندا شعار جو میں نے ایک کاغذ پر کھور کے ہیں میری کو میں رکھ دیئے جا کیں تا کہ میری بخشش کا سامان بیا شعار بن جا کیں۔ پر کھور کے ہیں میری کو میں زور نیازی صاحب مرحوم اپنی بے مثل تخلیق ''دانا کے راز''میں تحریر کرتے جناب سیدنذ ریز نیازی صاحب مرحوم اپنی بے مثل تخلیق ''دانا کے راز''میں تحریر کرتے

-U!

''گرامی کی وصیت تھی کہان کی ایک رہا گی اور نعت کے چندا شعار جوایک پرزہ کاغذ پرلکھ رکھے ہیں لحد میں رکھ دیئے جائیں۔گریتج ریندل سکی۔ایک روز بیگم کے خواب میں آئے ، کہنے لگے بخشش کافکرند کرو،رہا می اور نعت لوحِ مزار پر کندہ کرادوقعیل ارشاد کردی گئی۔

رباعی بیریں۔

خاور دمداز شمم بایں تیرہ شی کور چکداز بم بہ ایں تشنہ بی اے دوست ادب کہ درخریم دل ماست شاہشاہِ کونین رسولِ عربی نعت کا آخری شعر ہے۔

گرامی در قیامت آل نگاہ معرفت خواہد کہ در آغوش گیرد جرم ہاے بے حسابش را س

(۳) حضرت علامہ اقبال رحمتہ اللہ علیہ کے ایک دوست محد جمیل صاحب نے جب انہیں بیاطلاع دی کہ جنوبی ہندوستان میں عید میلا دالنبی علیہ ہوی عقیدت واحترام سے منائی جارہی ہے تو بہت خوش ہوئے اور انہیں جواباتح رفر مایا۔

عبدالمجید صاحب قریش بانی تحریک سیرت آج تشریف لائے ہوئے تھے، میں نے انہیں بتایا ہے کہ س طرح اس تحریک کو ہندوستان میں خدمتِ اسلام کے لئے مئوژ ومفید بنایا جا سکتا ہے۔ ہے

جناب قریشی صاحب کی قائم کردہ 'سیرت کمیٹی'' کی کامیابی اور تبلیغی کوششوں سے متاثر ہوکر حضرت علامہ نے چند در دمند مسلمان دوستوں کے ہمراہ درج ذیل بیان جاری کیا جس

10

میں سیرت میٹی کی خدمات کوسراہا ہاور قدر کی نگاہوں سے دیکھا ہے۔

'' حضرت محرصلی اللہ علیہ وسلم کے اسوہ حسنہ کی اشاعت واطاعت دونوں جہاں کی سعادت اور سرخرو کی کا سرچشمہ ہے۔ اگر مسلمان حضور صلی اللہ علیہ وسلم کے عظیم الشاں اخلاق و اعمال کواپنے سامنے رکھ کران کے مطابق زندگی بسر کرتے تو اقوام عالم یں وہ سب سے او نجی جگہ کے مستحق ہوتے اور اب بھی ان کے منظم اور متحدہ ہونے ، بھائی بھائی بننے ، دولتِ ایمان حاصل کرنے اور اسلام کی عظمت اور سیجائی تک چہنچنے کا سب سے سیجا اور سید ھاراستہ ایک ہی ہے اور وہ یہ ہے کہ مسلمان اپنی مملی اور اخلاقی زندگی میں رسول اللہ کے نیک نمونہ کی پیروی کریں۔

یہ حقیقت محتاتی بیان نہیں کہ سیرت کمیٹی پٹی (ضلع لا ہور) کی نیک کوشٹوں سے
مسلمانان عالم سیرت پاک کی طرف متوجہ ہورہ ہیں اور تمام دنیائے اسلام کے اکابر، علاء اور
سلاطین تک نے اس تحریک کا خیر مقدم کیا ہے، مزید برآ سیرت کمیٹی کے نصف درجن سے زیادہ
مسلخ اور داعی ہندوستان اور غیر ممالک میں میں مصروف عمل ہیں اور سب سے زیادہ قابلِ قدر اور
لائق تعریف بات یہ ہے کہ سیرت کمیٹی اس مبارک تحریک کوشر وع ہی سے تجارتی بنیادوں پر چلا
رہی ہاورگزشتہ چارسال کے عرصے سے اسے پبلک چندہ سے پاک رکھا گیا ہے اور تحریک اور
اس کے مبلغوں کے اخراجات اخبار 'ایمان' اور کتب سیرت کے منافع سے پورے کئے جاتے

سیکرٹری کی رپورٹ سے معلوم ہوا ہے کہ سیرت کمیٹی اپنے مبلغوں کی جماعت کوسرحد،
سندھ، گجرات، سی پی اور بمبئی کے علاقوں میں بھیج رہی ہے تا کہ وہ مسلمانوں کو حضرت رحمتہ
للعالمین کے نقش قدم کی پیروی کی دعوت دیں۔ ہم ان صوبوں کے معززین ،امرا،علااوراسلامی
مجلس کے اراکین سے بردوراستدعا کرتے ہیں کہ سیرت رسول تقلیقی سے مبلغوں اور سفیروں کی
ان کے نیک اور عظیم الشان کام میں عددل سے امداد فرمائیں۔ عرض کرنے کی ضرورت نہیں کہ اس

کا ئنات میں سب سے زیادہ ہابر کت ہمقبول ومفیداور قابل عزت کام جوخدا تعالی کی خوشنودی اور خلق خدا کی بہبود کا جامع ہو بیاور صرف ہیہ ہے کہ فرزندان اسلام متحداور شفق ہو کر پوری مستعدی اور اخلاق سے حضرت ختم المرسلین شاہیے ہے اسوؤ پاک کی مناوی کریں۔اور اس حقیقت کو اچھی طرح سمجھ لیس کہ اسوؤ رسول شاہیے کی اشاعت کرنا دین وونیا ،مغفرت و نجات ، مذہب و سیاست اور رضائے تن اور قبول الہی کے جملہ سرشتوں کی جان ہے۔ 11

مجلس میلاد شریف میں'' قیام' ایک اہم مسئلہ ہے اس کے متعلق سید ممتازعلی صاحب دیو بندی اور سرسیداحمد خال صاحب مرحوم کے قول وفعل کا مطالبہ بھی دلچیبی سے خالی نہیں۔ سیدممتازعلی صاحب کا ارشاد ہے۔

''رہا قیام بھے ایی تخفل میلا دمیں شریک ہونے کا اتفاق نہیں ہواجس میں قیام ہواہو

بہت ہے لوگ اس قیم کی مخفلوں میں قیام بھی نہیں کرتے ،گر جو کرتے ہیں وہ گرانہیں بلکہ اچھا

کرتے ہیں۔ جب کی کے مرنے پر ماتمی جلسہ کیا جا تا ہے تو تقریروں کے بعد جب موت کے
افسوس کاریز ولیوش پاس ہونے لگتا ہے تو اس وقت سب حاضرین مجلس کھڑے ہوجاتے ہیں۔ یہ

سب اس عزیز مرحوم کی تعظیم کا نشان ہے اور سمجھا جا تا ہے کہ وہ روح اس وقت وہاں موجود ہاور

بہت اغلب ہے کہ وہ موجود ہوتی ہو۔ پس بری چرت اور شرم کی بات ہے کہ ہم ونیا کے معمولی

بہت اغلب ہے کہ وہ موجود ہوتی ہو۔ پس بری چرت اور شرم کی بات ہے کہ ہم ونیا کے معمولی

آدمیوں کی روح کی کھڑے ہو کر تعظیم کرتے بجالا ئیں اور سرور کا نئات قلطیۃ کی روح پر فتوح کی

تعظیم نہ کریں۔ جب ہم پنچیر خدالی تھیے کی روح مبارک کے آنے کا ذکر کرتے ہیں تو میں اس کے

تعظیم نہ کریں۔ جب ہم پنچیر خدالی تھی اس وقت اس روح مطہر کے اصاطہ رویت وساعت میں آ جاتے

سرف یہ معنی سمجھتا ہوں کہ ہم اس وقت اس روح مطہر کے اصاطہ رویت وساعت میں آ جاتے

بیں۔ پس ہم اگر آپ کی نگاہ وساعت میں آ گے تو یہی آپ کی تشریف آوری ہے اور یہی آپ کی خدمت میں ہماری حاضری' کے ا

سرسیداحدخال کی میلاد شریف میں حاضری کے ایک عینی شاہد کابیان ہے۔

"میری اپنی ذاتی ایمانی شہادت سے کہ میں نے سرسید کو مجد میں مسلمانوں کے ساتھ نماز پڑھتے ہوئے دیکھا۔ کالج کے طالب علم سالانہ مخفل میلا دمنعقد کرتے تھے اس میں سرسید آکر بیٹھتے تھے اور آخیر تک بیٹھے رہتے تھے، سلام کے موقع پرسب کے ساتھ کھڑے ہو جاتے تھے۔ سب کے ساتھ کھڑے ہو جاتے تھے۔ سب کے ساتھ بلند آوازے سلام پڑھتے تھے۔ مل

مندرجہ بالاعبارتوں پرہم اپنی طرف سے کچھ بیں کہنا جا ہے بیدا پی وضاحب آپ

-U!

اب اخر میں حضرت علامہ اقبال رحمتہ اللہ علیہ کے عشق رسول علیہ ہے متعلق جناب فقیر سید وحید الدین کی ایک مخضر تحریر اور حضرت علامہ کی چند نعتیہ اشعار پیش کر کے اس موضوع کو سمیٹا جاتا ہے۔ اگر زندگی نے وفاکی تو اس موضوع پر انشا اللہ تفصیلی بحث کی جائے گی جس کا یہ بجا طور پر مستحق ہے۔

فقیرسیدوحیدالدین فرماتے ہیں۔

"دو اکٹر محمدا قبال کی سیرت اور زندگی کاسب سے زیادہ ممتاز محبوب اور قابل قدروصف جذبہ عشق رسول ہے، ذات رسالت مآب کے ساتھ انہیں جو والہانہ عقیدت تھی اس کا اظہاران کی چہٹم نمناک اور دیدہ ترسے ہوتا تھا کہ جہال کسی نے حضور علیہ کی کانام ان کے سامنے لیا ان پر جذبات کی شدت اور رفت طاری ہوگئی اور آنکھوں سے بے اختیار آنسورواں ہو گئے رسول جذبات کی شدت اور رفت طاری ہوگئی اور آنکھوں سے بے اختیار آنسورواں ہو گئے رسول علیہ کانام آتے ہی ان کاذکر چھیڑتے ہی اقبال بے قابوہ و جاتے۔

عشق رسول ڈاکٹر اقبال کے رگ و پے میں سرایت کر گیا تھا اور ان کے ذہن وفکر پر چھا گیا تھا وہ کتنے بڑے فلسفی تھے اور فلسفہ کا سارا معاملہ عقل کے بل بوتے پر چلتا ہے۔ مگر رسول اللہ حیالیت کی سیرت کو وہ عقل کی کسوئی پر جانچنے کی جرات نہ کرتے تھے، اس معاملہ میں وہ ایمان بالغیت کے قائل تھے۔ پس جوحضور عیالیت نے فرمادیا وہ دین وایمان اور سرآ تکھوں پر اس بارگار میں چون وچرا کی گنجائش نہیں ہمعنا واطعنا ،فر ما نبر داری اور غلامی ، یہی ایمان کی دلیل بلکہ بنیاد ہے۔

به مصطفے برسال خویش را که دیں ہمہ اوست اگر باو نرسیدی تمام بوہمی است

ا قبال کی شاعری کا خلاصہ جو ہراورلب لباب عشق رسول اوراطاعت رسول ہے میں نے ڈاکٹر صاحب کی صحبتوں میں عشق رسول کے جومناظر دیکھے ہیں ان کالفظوں میں اظہار بہت مشکل ہے وہ کیفیتیں بس محسوں کرنے کی تھیں۔''ول

نعتيهاشعار:

لوح بھی تو تلم بھی تو تیرا وجود الکتاب گلبد آ بگینہ رنگ تیرے محیط میں حباب عالم آب و خاک میں تیرے ظہور سے فروغ ذرہ ریگ کو دیا تونے طلوع آ فتاب شوکت شجرو سلیم تیرے جلال کی نمود نقیر جنید وبا بزید تیرا جمال کے نقاب شوق ترا اگر نہ ہو میری نماز کا امام میرا قیام بھی حجاب میرا شجود بھی حجاب میرا تیود بھی حجاب تیری نگاہ ناز سے دونوں مراد پا گئے تیری نگاہ ناز سے دونوں مراد پا گئے عقل غیاب و جبچو۔ عشق حضور واضطراب

(بال جريل)

پیش او کیتی جبیں فرسودہ سب خویش راخود عبدہ،فرمودہ است جوہر اونے عرب نے اعجم است آدم است وہم ز آدم اقدم است عبدہ، صورت گر تقدیر ہا اندر و دیرانہ ہا تغیر ہا

عبده، بهم جانفزا بهم جانتان عبده، بهم شیشه بهم سنگ گرال عبده دیگر عبده، چیزے دگر ما سراپا انتظار او منتظر عبده، دبراست و دبراز عبده، ست مابهه رنگیم او بے رنگ و بوست عبده، با ابتدا بے انتهاست عبده، راضح و شام ماکباست کس زسرِ عبده، آگاه نیست عبده، جز سرِ الله الله نیست عبده، خز سرِ الله الله نیست عبده، خز سرِ الله الله نیست عبده، و شام کاکنات عبده، دان وردن کاکنات عبده، دان وردن کاکنات عبده، دان وردن کاکنات عبده، دان وردن کاکنات عبده، ماردو زین دوبیت مادینی از مقام مارمیت

(جاویدنامه)

بیا اے ہم نفس باہم بنالیم من و تو کشتہ شانِ جمالیم دو حرفے برمرادِ دل بگوئیم بیائے خواجہ پشماں رابما لیم مسلماں آل فقیر کج کلا ہے رمید از سینے او سوز آ ہے دلش نالد چرا نالد جو نداند نگا ہے یا رسول اللہ نگا ہے بہ پایاں چوں رسد ایں عالم پیر شود بے پردہ ہر پوشیدہ نقدیر مکن رسوا حضورِ خواجہ مارا حساب من زچشم او نہاں گیر مکن رسوا حضورِ خواجہ مارا حساب من زچشم او نہاں گیر

سیدنور محمدقادری بیک نمبر 100 شالی ضلع کو ہائے ۲۲ رمضان المبارک ۱۳۱۲ حص ۳جون ۱۹۸۳ء

نعت رسول مقبول عيهوالله

ازخواجه غریب نوازعطائ رسول سلطان الهند حفرت سیر محم معین الدین حسن چشتی اجمیری رضی الله تعالی عنه (وصال ۱۳۳۳ هـ ۱۲۳۲ء)

ورجال چو كرد منزل جانانِ مامحم عليك صد در کشاده در دل راز جان مامحد علیات متغرقِ گناهیم ہر چند عذر خواہیم يرمرده چول كيا جيم بارانِ ما محمد عليك طالب خدائيم بردين مصطفاتيم ور کمش گدائیم سلطانِ مامحم علينة ورو زخم عصیال ما را چه عم مرہم رشفاعت درمانِ ما از آب و رکل سرودے و از و بوستانم دیگرال است قرآن 'بستان

公公公公公

علم ملم المساقي المياكا فيضان علم من من المسلط المان عشق من من المسلط المان ال



نظام تعلیم آنا مرتبط کاعفان ادائے حمن ادب جینتی خواجگان ادائے حمن ادب جینتی خواجگان

على فعلى فعالى إدبى اورافلاقى قدرول كى

تَهُ خِينَ تُرجَالَ ورسكاه عِسَالِهِ خِندَة وَلِينَا وَرَسُكُاهُ عِسَالِهِ خِندَة

م المرافع الم

زاده المستعمل المانية المانية المانية المستعمل المانية المستعمل المانية المستعمل المانية المستعمل المانية المستوار فاؤنذيش

الرون المنافعية المنافعية

زیرگرانی سجاگان کرام

آستانه عالیوت در پیشیند مسایرید عارفید گیلان نترلیب 0321-5667411



مدرالاات استيزن كميونلي بورد